



İstiqlal əsgəri

Bir körpə dağ qartalıydı,
uçuşları xatalıydı.
Dövrə vurub nə gəzirdi? -
zirvədə zirvə gəzirdi.
Sinəm şeir qaynağıdı,
uçuşların oylağıdı.
Uç, havalan sənə baxım,
sənə qurban! Sənə baxım.
Gələn-gedən mənimkidi,
ölən-itən mənimkidi.
Vətən, Vətən mənimkidi.

Mübarizin ruhu safdı,
yazılmamış bir kitabdı,
toxunmamış ipək gəvə,
ömür yolu - bir səhifə
Həyatının birçə anı, -
o da Nuhun bir tufanı.
Unudulmaz o birçə gün,
sənin üçün, mənim üçün.
Arayıb-axtardım onu,
Şumerlərin qəhrəmanı.
Gilqamışa qohum çıxdı,
yerdən təzə toxum çıxdı, -
türk toxumu!
qite - türkün qitesiydi.

Neçə min il bundan qabaq,
yarı insan, yarı Allah!
Qılınc-qalxan gəzdirmiş,
qurbanlıqlar kəsdirmiş.
Qoruyarmış ədaləti,
yaşadığı məmləkəti.
Bir kəsin xətrinə dəyməz,
Boyun vurur, boyun əyməz.
ağlayanla ağlayarmış,
gülənlə gülərmiş o da,
ər oğlu əriymiş o da,
əsl əsgəriymiş o da.

Mübariz də oxşamışdı,
deyirdilər Gilqamışdı.
Seçilirdi tay-tuşundan,
yerişindən-duruşundan.
Fərqliydi boy-buxundan da,
azından da, çoxundan da.
Baxıb fəxr eləyirdilər,
göz dəyməsin deyirdilər.

Qonşuda bir mərdimazar,
erməni kirvə - Bağdasar.
Evlərinə gedib-gələr,
nə oturur, nə əl çəkər,
iti-qurdu misal çəkər,
Sancar arı iynəsini,
körükləyər çənəsini:
Amazaspi, lalayanı,
ev-eşiyi talayanı,
Qırğınları törədəni,
o gədəni, bu gədəni, -
kərəqulaq bir paşanı,
Zəngəzuru, Naxçıvanı,
tutub kənd-kənd yandıranı...
"Yan"ları yan-yana düzər,
bizimkinə ağız büzər.
Nuru paşa deyən kimi,
göyərər kal göyəm kimi.
Türkün türkə köməyini,
desən, tutar ürəyini.
Türkün İslam ordusunu,
pisləyər ömrü uzunu.
Mübarizə bu, dəyərdi,
açıq, gizli inciyyərdi.

Ermənilər gəlməydilər,
Qafqaz əhli deyildilər,
İrandan köçürmüşdülər,
Turandan köçürmüşdülər.
Bəlkə də, qovlamışdılar,
gətirib paylamışdılar:
Naxçıvana,
İrəvana,
bir də bütün Qarabağa,
içimizdə "yaşamağa".
Naxçıvan - bir xanlığıydı,
İrəvan - bir xanlığıydı,
Qarabağ da - ayrı xanlıq.

Döyüşən sətirlər

Qəhrəmana ehtiram

*Onu kəndlərində Mübariz Ağakərim
oğlu kimi tanıyırdılar... Hərbi xidmətə
başlayanda əsgər Mübariz İbrahimov ki-
mi tanıdılar, sonra gizir Mübariz İbrahi-
mov kimi...*

*2010-cu ilin iyulunda şəhid oldu. Azər-
baycan Respublikasının Prezidenti İlham
Əliyevin sərəncamı ilə Azərbaycanın
Milli Qəhrəmanı adına layiq görüldü...*

*Mübariz İbrahimovun şəhidliyi Müba-
rizlik təyini yaratdı... Bu şəhidlik ölümə ölüm hökmü olan şəhidliyi-
di. Dünyanı heyrətləndirən bu şəhidlik ruhun işğala üsyanıydı. Bu şə-
hidlik Xətəlik ruhunun, Cavad xanlıq ruhunun zərrəsiydi...*

*Azərbaycanın Milli Qəhrəmanı Mübariz İbrahimov haqqında neçə-ne-
çə əsərlər yazılıb, yazılacaq da. Hər əsər ehtiramdı. Xalq şairi Nəriman
Həsənzadənin "İstiqlal əsgəri" də bu ehtiramın təzahürüdü...*



"Azərbaycan Ordusu"

Adətimiz, ənənəmiz,
ata-baba bünövrəmiz
göz çıxartdı, gözə gəldi,
gələn guya, təzə gəldi,
gələndə mərkəzə gəldi!

"Yersiz gəldi, yerli qaç!" -
erməni - boynunda xaç,
hazırın naziriydi,
Kiminsə əsiriydi,
kiminsə xəfiyyəsi!
Burda da "ev yiyəsi!"
Dağıl, dağıl, a dünya!
Orda başdaşlısan,
burda ikibaşlısan,
yoxsa nağıl, a dünya?!

Çiyələk bitən yerləri,
kəliklər ötən yerləri,
havası - loğman yerləri,
bulaqlar axan yerləri,
meşələrin ətəyini,
arılardan pətəyini,
təzə qalxan biçənəyi,
gülün üstə kəpənəyi,
bizim yaylaq yerimizi,
yay vaxtı - dağ yerimizi,
seçib "qonşuya" verdilər.
sənəyi suya verdilər.
Nikolay şahın işiydi,
bəlkə, Allahın işiydi?
Vətənsizə "Vətən" verdi,
böldü yarıya, tən verdi!
Çar onlara yaxın oldu,
Qafqazdan "arxayın" oldu.

Əvvəl bir az dolandılar,
bizimkilər inandılar.
Dedik ki, insan-insandı:
taxılbiçən, otçalandı,
Çərçivəyə ayna salan,
çəkmə tikən, zurna çalan,
rəsm çəkən... ta nə deyim,
dediyimi kimə deyim?!

Yer bizimdi, torpaq bizim!
deyir yox, Qarabağ bizim!
Nə deyirəm, yiyə çıxır,
bibər yeyib göyə çıxır.
Bizim Azıx mağarası!

İki qədim dağ arası!
O yeri axtaran, tapan,
Yolu açan, daşı çapan,
o alimin özü, adı,
mənim yaxşı yadımdadı.
onu danır ermənilər,
əsər yazır, "əlmi" əsər?!

Elə söküb-süpürdülər,
kəpiclərin sayı qədər
Yaşamadı nə o divar,
nə şüarda yazılanlar.
Xalq mat qaldı,
- Nəyə görə?
Açdığı süfrəyə görə?
Kəsdirdi çörəyə görə?
Verdiyi torpağa görə?
İsti od-ocağa görə?!

Hələ onda Ulu Öndər,
o rəhmətlik o mötəbər,
çox dedi, az eşitdilər,
yolu - tərsinə getdilər.
Səni - özündən oxudu,
astar üzündən oxudu,
Ayaqlandı hörmət-izzət,
bu da ermənixasiyyət:
çörəyi dizinin üstə,
durmadı sözünün üstə.
Xəyanətə əl atdılar,
süfrəyə çəngəl atdılar.

Dillərini sürüdülər,
üstümüze yeridilər.
Xeyir dedik, şər yeridi,
buynuzlu divlər yeridi.
Böhtan, xəyanət yeridi.
sərhəddən sərhəd yeridi.
Bizi, gəlmə ermənilər,
"Qaçqın", "Köçkün" elədilər.
Külək vurdu, ləpələndik,
qəbir-qəbir səpələndik.
biz ölən, itən axtardıq,
Vətəndə Vətən axtardıq.
Mübariz onda qaynadı,
göydə şimşəklər oynadı.
Yerdə tufanlar başladı,
dəhşətli anlar başladı.

Mübariz ad istəmirdi,
Silah-sursat istəmirdi,
Şəngər-filan istəmirdi,
Ölüm, ya qan istəmirdi.
Bu şöhrəti,
bu hörməti, gözləmərdi.
heykəl, gəmi, küçə, dastan,
Gözləmərdi o, heç zaman.

Orta məktəb illəriydi,
dərslərdən irəliydi.
Rəssam olmaq istəyirdi,
çəkdiyini gizlədirdi.
Saçında lent, üzündə nur,
Sınıfdə bir qız oxuyur.
Çəkdiyi də o qızıydı,
qız da bir Ay parçasıydı.

Mübariz getdi cəbhəyə,
Getdi hünər göstərməyə.
O qız qaldı, qələm qaldı,
O qızdan gizli qəm qaldı, -
ilk görüşün əmanəti!
Tanrım, pozma bu ülfəti.
Qarşıda - düşmən gülləsi,
arxada - doğma ölkəsi.
Ortada - Hərbi and durur,
silahlı əsgər və qürur!
Ölüm - həyat üz-üzəydi,
Ölüm də bir möcüzəydi,
həyat da bir möcüzəydi.
onu tale səsləyirdi.
Onu səngər gözləyirdi

Altdan-üstən qıfıllandı,
yerlər-göylər ufuldandı.
Ləngi! - dedi bu səfərə,
böyüdüyü təpə-dərə.
Suyundan içdiyi bulaq,
yürdəyi asılan budaq.
Öz içindən gələn bir səs,
dedi: yubanma, get, tələs!
Neçə şəhid məzarından,
səslər gəldi, get, qəhrəman.
Gilqamış uzaqdan gəldi,
dedi artıq zaman gəldi.
Əsirlikdə çürüyənlər,
çelik tapıb yeriyənlər.
ona "Xilaskar" dedilər.
Get! - açıq-aşkar dedilər.
Bir səs də gəldi, rəsmi səs,
aydın səma, isti nəfəs.
Umid dolu, qürur dolu,
Haqdan gələn bir haqq yolu.
- İgid dönməz! - dedi o səs.
- Bizimkidi o torpaqlar,
azad olsun gerek onlar.
Gerek erməni əsgəri,
tərk eləsin bu səngəri.
Əgər ölmək istəmişsə,
təslim olsun gerek bizə.
Vətəni varsa, rədd olsun!
O səs deyirdi mərd olsun.
Gördü Ali Baş Komandan,
özü gəlir arxasından.
Yanıdadı, səngərdədi,
səngərdəki - Sərkərdədi!
Görməmişdi heç yaşından,
Tanıdı bir baxışından.
Çiyindəki paqonundan,
bayraq boydakı boyundan.

Bir şəklini saldı yada,
dəftərinin arasında.
Xəlvət, kəsib bir qəzetdən,
saxlayırdı evdə ikən.
Tez farağət görkəm aldı,
bir güc aldı, bir kam aldı.
Bir də gəldi səsi haqdan:
- Cənab Ali Baş Komandan!
Mən hazırım!
Minnətdaram!
- Mübarizsən, tanıyıram.
Burda sizə inanıram!
Arxanızda dayanıram...
Mən də sizə minnətdaram!
Bu, bəsiydi əsgər üçün,
hünər üçün, zəfər üçün.
ya qəhrəman olmaq üçün,
təzədən doğulmaq üçün.

Atəş açdı o, düzünə,
tülkü, çaqqal sürüsünə.
Torpaq yeyən, daş gəmirən,
cildəndən çıxıb, cildə girən
Buqələmun dəstəsinə.
dünya oyandı səsinə.
Göründü Yer kürəsindən,
tanıdılar kölgəsindən.
Möcüzələr söylədilər,
tarixdə - tarixi hünər!
Yazılmamış yeni əsər.
Mübarizin zəfəriydi,
o, İstiqlal əsgəriydi.
Vaxt dayandı hörmət üçün,
qəhrəmanı görmək üçün.

Bir heykəl qalxdı meydana,
bir məşəl yandı tufanda.
Bir bayraq qalxdı ələrdə,
bir şüar gəzdi dillərdə.
Üfük yandı, səhər güldü,
beşikdə körpələr güldü.
Göydə ağ-ağ göyərçinlər,
uçuşurdu səhər-səhər.
Mübarizin o ruhuymuş,
bütün gecə yuxuluymuş.
sərhəd boyu ər oğlu, ər
dolaşırdı səngər-səngər
Şəhidlərin varisiydi,
amma gəlib öz adından, -
Sizə raport verəsiydi
Cənab Ali Baş Komandan!

Baş redaktor

polkovnik-leytenant
İlham BEHBUDOV

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublar şöbəsi: (012) 510-64-28.

Ünvanımız

Bakı şəhəri, akademik
Şəfaət Mehdiyev küçəsi 144,
"Qızıl Şorq" hərbi şəhərciyi

Növbətçi

Rəşid HÜSEYNOV

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur.
"Azərbaycan Ordusu" qəzeti kompüter mərkəzində
səhifələndirilərək "Hərbi nəşriyyat"ın mətbəəsində hazırlanmış
diapozitivlərdən çap olunur. Əlyazmalara rəy verilmir,
təqdim edilən yazılar müəllifə qaytarılır.
Qəzeti mod.gov.az saytından oxuya bilərsiniz.

Lisensiya № 361

Sifariş № 52

Nüsxə 3950